

महादयी पाणी तंटा लवादासमोर महाराष्ट्र
राज्याच्या पाणी वापराबाबत प्रतिज्ञापत्र
सादर करण्यासाठी श्री. भा. चं. कुंजीर
(निवृत्त कार्यकारी संचालक) यांची
तज्ञसाक्षीदार म्हणून नेमणुक करणेबाबत.

महाराष्ट्र शासन
जलसंपदा विभाग

शासन निर्णय क्र. महादयी - २०१७/२६८/प्र.क्र.१०४/२०१७/जसनि

मादाम कामा मार्ग, हुतात्मा राजगुरु चौक,
मंत्रालय, मुंबई-४०० ०३२
दि. ०१ ऑगस्ट, २०१७.

वाचावे : १) कार्यकारी संचालक कोकण पाटबंधारे विकास महामंडळ, पुणे यांचे जा.क्र.

को.पा.वि.म./तां.२/महादयी/१८५८/२०१७ दि. २१.६.२०१७ चे पत्र.

२) शासन निर्णय क्र. मांडवी-२०११/प्र.क्र.१०८/२०११/जसनि दि. १६.१२.२०११

३) शासन निर्णय क्र. मांडवी-२०११/प्र.क्र. १०८/२०११/जसनि दि. १९.४.२०१७

४) शासन पत्र क्र. मांडवी-२०१३/(१८०/१३)/जसनि दि ४.८.२०१५

५) शासन पत्र क्र. महादयी-२०१६/६१२/(प्र.क्र.१६९-भाग १/२०१६)जसनि दि.५.५.२०१७

१. प्रस्तावना :

महादयी (मांडवी) पाणी तंटा लवादा समोर महाराष्ट्र राज्याची बाजू मांडण्याच्या दृष्टीने लवादाच्या कामकाजाच्या कायदेविषयक बाबी लक्षात घेऊन तांत्रिक सल्ला देण्यासाठी श्री. श्री. ना. हुद्दार सेवानिवृत्त सचिव, जलसंपदा विभाग यांची महाराष्ट्र शासनाचे तांत्रिक सल्लागार म्हणून शासनाच्या संदर्भ क्र. २ येथील १६.१२.२०११ च्या निर्णयान्वये नियुक्ती केली आहे. तसेच शासनाच्या संदर्भ क्र. ४ येथील पत्रान्वये शासन मान्य बृहत आराखड्याच्या आधारे महादयी पाणी तंटा लवादापुढे राज्याची पाण्याची मागणी करणे आवश्यक असल्याने महाराष्ट्राची पाण्याची गरज विषद करण्यासाठी श्री. श्री. ना. हुद्दार, सेवा निवृत्त सचिव, जलसंपदा विभाग यांना तज्ञ साक्षीदार म्हणून नामनिर्देशित करण्यात आले.

महादयी खोऱ्यात कर्नाटक, महाराष्ट्र व गोवा हे तीन राज्ये येत असून, महाराष्ट्र राज्याच्या हद्दीतील येवा १८०.० दलघमी असून या पाण्याचा वापर महाराष्ट्र राज्य करणार आहे. याबाबत प्रतिज्ञापत्र लवादासमोर सादर करण्यास श्री. श्री. ना. हुद्दार, तांत्रिक सल्लागार यांनी असमर्थता दर्शविली असल्याने श्री. हुद्दार यांचे ऐवजी मुख्य अभियंता, जलसंपदा विभाग, कोकण प्रदेश, मुंबई यांना उपरोक्त प्रतिज्ञापत्र लवादापुढे सादर करण्यास शासनाने संदर्भ क्र. ५ येथील पत्रान्वये नामनिर्देशित केले. परंतु कार्यकारी संचालक, कोकण पाटबंधारे विकास महामंडळ, ठाणे यांनी मुख्य अभियंता, जलसंपदा विभाग, कोकण प्रदेश, मुंबई यांच्या प्रदेशांतर्गत नियमित

कामाचा आवाका लक्षात घेता त्यांना वारंवार नवी दिल्ली येथे जाता येणे शक्य होणार नाही असे नमूद करून सदर प्रतिज्ञापत्र सादर करण्यासाठी श्री. भा. च. कुंजीर (निवृत्त कार्यकारी संचालक) यांची तज्ञसाक्षीदार म्हणून नेमणूक करण्याचे प्रस्तावित केले आहे.

त्यानुसार श्री. भा. चं. कुंजीर (सेवानिवृत्त कार्यकारी संचालक) यांची महादयी पाणी तंटालवादासमोर महाराष्ट्र राज्याच्या पाणी वापराबाबत प्रतिज्ञापत्र सादर करणेसाठी व साक्ष देण्यासाठी तज्ञ साक्षीदार म्हणून नियुक्ती करण्याची बाब शासनाच्या विचाराधीन होती.

२. शासन निर्णय :-

- २.१ महादयी पाणी तंटालवादासमोर महादयी खोऱ्यातील महाराष्ट्र राज्याच्या पाणी वापराबाबत प्रतिज्ञापत्र सादर करून साक्ष देण्याच्या दृष्टीने श्री. भा. चं. कुंजीर (सेवानिवृत्त कार्यकारी संचालक) यांची या शासन निर्णयान्वये तज्ञ साक्षीदार म्हणून नियुक्ती करण्यात येत आहे.
- २.२ श्री. भा. चं. कुंजीर यांना लवादासमोर साक्ष देण्याच्या दृष्टीने दिल्ली येथील कामाकरिता प्रतिदिन रु १०,०००/- (रु. दहा हजार मात्र) इतके मानधन तसेच मुंबई, गोवा, कर्नाटक व महाराष्ट्रातील अन्य ठिकाणच्या कामाकरिता प्रतिदिन रु. ८,०००/- (रु. आठ हजार मात्र) इतके मानधन अनुज्ञेय राहिल. लवादासमोर साक्ष देण्याच्या कामाच्या अनुषंगाने दूरध्वनी, फॅक्स, झेरोक्स व टंकलेखन यासाठी सल्लागार यांनी केलेला खर्च मानधनात समाविष्ट राहिल. प्रत्येक महिन्याचे कामाचे दिवस व केलेल्या कामाबाबतची सविस्तर टिप्पणी दर महिन्यास शासनास तसेच अधीक्षक अभियंता, कृष्णा पाणी तंटालवाद, विशेष कक्ष, पुणे, यांना सादर करणे आवश्यक राहिल.
- २.३ प्रवासाच्या दिवसासाठी व सल्ल्यानिमित्त मुख्यालयाबाहेरील मुक्कामातील बिगर कामाच्या दिवसासाठी प्रतिदिन रु. २,०००/- (रु. दोन हजार मात्र) इतके मानधन अनुज्ञेय राहिल.
- २.४ साक्ष देण्याच्या दृष्टीने सल्लागारांना शासन निर्देश देईल त्या-त्या वेळेस लवादाशी निगडित कामासाठी उपस्थित रहावे लागेल.
- २.५ श्री. भा. चं. कुंजीर, यांचे मुख्यालय पुणे हे राहिल व दिल्ली, मुंबई, गोवा इतर ठिकाणी आवश्यकतेनुसार त्यांना लवादाच्या कामासाठी उपस्थित रहावे लागेल. भोजनादी खर्च (Boarding charges) मानधनात अंतर्भूत आहे. नवी दिल्ली येथील निवासाची व्यवस्था कृष्णा पाणी तंटालवाद विशेष कक्ष या कार्यालयाच्या नवी दिल्ली येथील कार्यालयीन सदनिकेत किंवा हॉटेलात करण्यात येईल.
- २.६ जेथे विमान सेवा उपलब्ध असेल तेथे इकॉनॉमी क्लासने विमान प्रवास अनुज्ञेय राहिल. त्यासाठी पूर्व अनुमतीची आवश्यकता भासणार नाही. रेल्वेच्या प्रवासासाठी वातानुकुलीत प्रथम वर्ग अनुज्ञेय राहिल. त्यासाठी पूर्व अनुमतीची आवश्यकता भासणार नाही. कामकाजाच्या ठिकाणी,

विमानतळ किंवा रेल्वे स्टेशन इ. ठिकाणी येताना व जाताना कार अथवा भाड्याची वातानुकुलीत कार अनुज्ञेय राहिल.

३. सदर प्रयोजनार्थ होणारा खर्च खालील लेखाशीर्षावर टाकावा, “मागणी क्र.आय-५, ४७०१-मोठे व मध्यम पाटबंधारे यावरील भांडवली खर्च (योजनेत्तर), १९०-सार्वजनिक क्षेत्रातील व इतर उपक्रमातील गुंतवणूका, (०४) योजनेत्तर, (०४) (०३) - कोकण पाटबंधारे विकास महामंडळास भाग भांडवली अंशदान (४७०१-आय-१८९) ”

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१७०८०११५५९४५५१२७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(र. रा. शुक्ला)

शासनाचे उप सचिव

प्रत,

१. मा. मुख्यमंत्री यांचे प्रधान सचिव, मंत्रालय, मुंबई-३२.
२. मा. मंत्री, (जलसंपदा), यांचे खाजगी सचिव, मंत्रालय, मुंबई-३२.
३. मा. राज्य मंत्री (जलसंपदा) यांचे खाजगी सचिव, मंत्रालय, मुंबई-३२.
४. मा. मुख्य सचिव, महाराष्ट्र शासन, मंत्रालय, मुंबई-३२.
५. प्रधान सचिव, (नियोजन), नियोजन विभाग, मंत्रालय, मुंबई-३२.
६. प्रधान सचिव, (वित्त), वित्त विभाग, मंत्रालय, मुंबई-३२.
७. प्रधान सचिव, (जलसंपदा), जलसंपदा विभाग, मंत्रालय, मुंबई-३२.
८. सचिव, (लाक्षेवि), जलसंपदा विभाग, मंत्रालय, मुंबई-३२.
९. सचिव, (प्रकल्प समन्वय), जलसंपदा विभाग, मंत्रालय, मुंबई-३२.
१०. सचिव, (व्यय), वित्त विभाग, मंत्रालय, मुंबई-३२.
११. कार्यकारी संचालक, कोकण पाटबंधारे विकास महामंडळ, ठाणे
१२. महालेखापाल (लेखा परिक्षा) महाराष्ट्र २/१-मुंबई. नागपूर/
१३. महालेखापाल (लेखा अनुज्ञेयता) महाराष्ट्र २/१-मुंबई. नागपूर/
१४. मुख्य अभियंता व सहसचिव, जलसंपदा विभाग, मंत्रालय, मुंबई-३२.
१५. सहसचिव (सेवा), जलसंपदा विभाग, मंत्रालय, मुंबई-३२.

१६. आंतरवित्त सल्लागार व उपसचिव, जलसंपदा विभाग, मंत्रालय, मुंबई-३२.
१७. मुख्य अभियंता, जलसंपदा विभाग, कोकण प्रदेश, मुंबई-३२.
१८. श्री. भा. चं. कुंजीर, सेवा निवृत्त कार्यकारी संचालक, डेक्कन जिमखाना, पुणे
१९. अधीक्षक अभियंता, कृष्णा पाणी तंटालवाद, विशेष कक्ष, मध्यवर्ती इमारत, पुणे-१
२०. अधीक्षक अभियंता, कोकण पाटबंधारे मंडळ, कुवरबाव, रत्नागिरी.
२१. श्री. श्री. ना. हुद्दार, निवृत्त सचिव, तांत्रिक सल्लागार, ३ ब १/७, न्यु अजंठा एक्वेन्यु
पौड रोड, कृष्णा हॉस्पिटल जवळ, कोथरुड, पुणे- ४११०३८
२२. कोषागार अधिकारी, पुणे
२३. कार्यासन जसनि (संग्रहार्थ).